

# **Żewġ Palelli**

## **minn Wayne Farrugia**

Hriġt darba bid-dghajsa,  
nitbandal mal-mewġ ħlejju  
induq mill-kenn ħiemed  
li jaf joffri Port ġensi.  
U naqdef, naqdef  
sa ma nilhaq l-orizzont  
fejn hemm xemx l-ghaxxa  
tistennieni biex tbenninni  
fi ħdanha fis-šhana.

Il-pruwa bdiet tofroq qajl, qajl  
mewġ kiefer ghatxan,  
biex jiblagħni fl-abbissi  
t'inkwiet kexkiexi setghan.  
U miegħi kelli żewġ palelli,  
waħda timxi f'binarju mal-oħra  
moħħhom biex iwassluni  
fil-vjaġġ sax-xefaq bġhid.

Mal-ewwel imbatt,  
palella minnhom,  
bdiet tgħejja,  
titlef l-hena  
li kellha,

u bdiet titmermer  
titwerwer li lili  
se thallini għal rihi.... u telqet mal-kurrent!

Qed nara ż-żugrun fil-qrib,  
izda l-mewg nissokta ħrax  
u għejjiet waħidha taqdef  
palella waħdanija  
reħiet għal tulha tolfoq  
sa nqasmet qalbha f'tnejn.

Issa,  
spiċċajt bejn sema u ilma  
nitbandal mal-kurrent  
imnikket bla palelli,  
waħda sfat mitlufa  
u l-oħra giet miġrufa!